

ರಾಕಣ್ ಭಡ್ವ್ಯಚಿ ಫಿರ್ಗಜ್, ಆಂಜೆಲೊರ್  
ಬೋವ್ ಪವಿತ್ರ್ ತ್ರಿಂದಾದಿಚಿ ಪರಬ್ 16, ಜೂನ್ 2019

ಪ್ರಸ್ತಾವನ್:

ಮೊಗಾಚ್ಯಾಂನೊ, ಆಜ್ ಆಮಿ ಏಕಾ ಕುಟ್ಮಾ ಪರಿಂ ಸಾಂಗಾತಾ ಮೆಳುನ್ ಆಮ್ಚಾ ಭಾವಾರ್ಥಾಚೆಂ ಮುಳಾವೆಂ ಸತ್ ಸಂಭ್ರಂಮ್ತಾಂವ್.

ಆಮ್ಚೊ ದೇವ್ ಏಕ್ ಕುಟಮ್ ಆನಿ ತ್ಯಾ ಕುಟ್ಮಾಂತ್ ಬಾಪ್, ಪೂತ್ ಆನಿ ಪವಿತ್ರ್ ಅತ್ಮೊ ಜಾವ್ನ್ ಜಿಯೆತಾ. ಆಮಿ ಸರ್ವಾಂನಿ ತ್ಯಾ ಕುಟ್ಮಾಚೆ ಸಾಂದೆ ಜಾಯ್ಜೆ ಮ್ಹಣ್ ದೇವ್ ಆಶೆತಾ.

ಆಮ್ಚಾ ಪವಿತ್ರ್ ಸ್ನಾನಾಚಾ ದಿಸಾ, ಪವಿತ್ರ್ ತ್ರಿಂದಾದಿ ಮುಖಾಂತ್ ಆಮಿ ಪವಿತ್ರ್ ಸಭೆಚ್ಯಾ ಕುಟ್ಮಾಚೆ ಸಾಂದೆ ಜಾಲ್ಯಾಂವ್. ದೆಕುನ್, ಜಶೆಂ ಪವಿತ್ರ್ ತ್ರಿಂದಾದ್ ಎಕ್ವಟಿತ್ ರಿತಿನ್, ಮಾಯಾಮೊಗಾನ್ ಜಿಯೆತಾ, ತಶೆಂ ಆಮ್ಚಿಂ ಕುಟ್ಮಾಂ ಬಾಂದುನ್ ಹಾಡುಂಕ್, ಆಯ್ಚಿ ದೇವ್ ಸ್ತುತಿ ಆಮ್ಕಾಂ ಉಲೊ ದಿತಾ.

ಹೆಂ ಸತ್ ನಿಯಾಳುನ್ ಮಿಸಾಚೆಂ ಬಲಿದಾನ್ ಭೆಟಂವ್ಕ್ ಆಮ್ಕಾಂಚ್ ಆಮಿ ಆಯ್ತಿಂ ಕರ್ಯಾಂ.

## ಭಾವಾರ್ಥಾನ್ಯಂಚಿಂ ಪ್ರಾರ್ಥನಾಂ

1. ಮೊಗಾಳಾ ಬಾಪಾ, ಪವಿತ್ರ ಸಭೆಚಾ ಮುಕೆಲ್ಯಾಂನಿ ಪವಿತ್ರ ತ್ರಿಂದಾದಿಚೆ ಮಜತೀನ್ ಸಗಿಂಚ್ಯಾ ರಾಜಾಚಿ ಭರಿ ಖಬರ್ ಪ್ರಚಾರುಂಕ್ ಧೈರ್ ದಿ ಮ್ಹಣ್ ಮಾಗ್ತಾಂವ್.

### ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್

2. ನವ್ಯಾನ್ ಚುನಾಯಿತ್ ಜಾಲ್ಲ್ಯಾ ರಾಜಕೀಯ್ ಘುಡಾರ್ಯಾಂನಿ, ನಿಸ್ವಾರ್ಥಪಣಿ ಸಾರ್ವತ್ರಿಕ್ ಬರೆಪಣಾ ಖಾತಿರ್ ವಾವ್ರುಂಕ್ ಆನಿ ಪ್ರತ್ಯೇಕ್ ಜಾವ್ನ್ ರೈತಾಂಕ್, ಕಾಮ್ ಸೊಧ್ತಲ್ಯಾ ಯುವಜಣಾಂಕ್ ಆನಿ ದುಬ್ಳಿಕಾಯೆನ್ ಕಷ್ಟೊಂಚ್ಯಾಂಕ್, ಸಾಂಬಾಳಿಶೆಂ ಧೈರ್ ಫಾವೊ ಕರ್ ಮ್ಹಣ್ ಮಾಗ್ತಾಂವ್.

3. ಯುವಜಣಾಂಕ್ ಸಮರ್ಪಿಲ್ಲ್ಯಾ ಹ್ಯಾ ವರ್ಸಾ ವಡಿಲಾಂನಿ ತಾಂಚೆ ಕಷ್ಟ್ ಆನಿ ಉದ್ವೇಗ್ ಸಮ್ಜುನ್, ತಾಂಚ್ಯಾ ಜಿವಿತಾಚೊ ಘುಡಾರ್ ಸಾರ್ಕೆ ರಿತಿನ್ ವಿಂಚುನ್ ಕಾಡ್ನ್, ಆಮ್ಚಾ ಯುವಜಣಾಂಕ್ ಬರೊ ಫುಡಾರ್ ಫಾವೊ ಜಾಂವ್ ಮ್ಹಣ್ ಮಾಗ್ತಾಂವ್.

4. ಆಮ್ಚೆ ಫಿರ್ಗಜೆಂತ್ ಹಾತಿಂ ಘೆತ್ಲಿಂ ಯೋಜನಾಂ, ಆಮಾ ಸರ್ವಾಂಚ್ಯಾ ಸಹಕಾರಾನ್, ವೆಗಿಂಚ್ ಪ್ರೊಂತಾಕ್ ಪಾವುಂಕ್ ತುಜ್ಯಾ ಕುರ್ಪೆಚೊ ಆಧಾರ್ ಮಾಗ್ತಾಂವ್.

5. ಎವರಿಸ್ತಾಚ್ಯಾ ಮೆಜಾ ಭಂವಾರಿಂ ಹಾಜರ್ ಜಾಲ್ಲ್ಯಾ ಆಮಿ ಸಮೆಸ್ತಾಂನಿ ಸಗಿಂಚ್ಯಾ ಕುಟ್ಮಾಚೆ ಸಾಂದೆ ಮ್ಹಳ್ಳೆಂ ಸಮ್ಜುನ್ ಘೆವ್ನ್, ತ್ಯಾ ಕುಟ್ಮಾಂತ್ ಜಿಯೆಂವ್ಚಿ ಆಶಾ ಆಮ್ಚೆ ಧಂಯ್ ಬಳ್ ಜಾಂವ್ ಮ್ಹಣ್ ಮಾಗ್ತಾಂವ್.

ರಾಕಣ್ ಭಡ್ವ್ಯಚಿ ಫಿರ್ಗಜ್, ಆಂಜೆಲೊರ್  
ಬೋವ್ ಪವಿತ್ರ ತ್ರಿಂದಾದಿಚಿ ಪರಬ್ 16, ಜೂನ್ 2019

ಪಯ್ಲೆಂ ವಾಚಪ್

ಮಣ್ಣ್ಯಾಚ್ಯಾ ಪುಸ್ತಕಾಂತ್ಲೆಂ ವಾಚಪ್

ಆಪ್ಲ್ಯಾ ಕಾಮಾಚ್ಯಾ ಆರಂಭಾಕ್ ಸರ್ವೆಸ್ಪರಾನ್ ಮ್ಹಾಕಾ ರಚ್ಲಿ, ತಾಚ್ಯಾ ಪುರಾತನ್ ಕೃತ್ಯಾಂ ಮಧೆಂ ಹಾಂವ್‌ಚ್ ಪಯ್ಲಿ. ಪುರ್ವಿಲ್ಯಾ ಕಾಳಾ ಥಾವ್ನ್, ಆರಂಬಾ ಥಾವ್ನ್, ಪೃಥ್ವಿಚಿ ಉತ್ಪತ್ತಿ ಜಾಂವ್ಚೆ ಆದಿಂ ತಾಣೆಂ ಮ್ಹಾಕಾ ಥಿರ್ ಕೆಲಿ. ಮ್ಹಜೊ ಜಲ್ಮ್ ಜಾಲೊ ತೆದ್ನಾ ಸಾಗೊರ್ ನಾತ್ಲೆ, ಉದ್ಯಾಚ್ಯೊ ರ್ಹುರಿ ಉಮಾಳುಂಕ್ ನಾತ್ಲೊ. ಪರ್ವತಾಂಕ್ ತಾಂಚ್ಯಾ ಸ್ಥಾನಾರ್ ಥಿರ್ ಕರ್ಚೆ ಆದಿಂ, ದೊಂಗರ್ ಉಬೆ ರಾಂವ್ಚೆ ಆದಿಂ ಹಾಂವ್ ಜಲ್ಮಲಿಂ. ತಾಣೆಂ ಆಜುನ್ ಪೃಥ್ವಿ ಆನಿ ಶೆತಾಂ ವಾ ಭುಂಯ್ಚಿ ಪಯ್ಲಿ ಮೂಟ್‌ಭರ್ ಮಾತಿ ಲೆಗುನ್ ಕರುಂಕ್ ನಾತ್ಲಿಂ. ಜೆದ್ನಾ ತಾಣೆಂ ಆಕಾಸಾಚೆಂ ನಿರ್ಮಾಣ್ ಕೆಲೆಂ ತೆದ್ನಾ ಹಾಂವ್ ಥುಂಯ್ ಆಸ್ಲಿಂ. ಜೆದ್ನಾ ತಾಣೆಂ ಸಾಗೊರಾ ಭೊಂವ್ತಣಿಂ ವರ್ತುಳ್ ಘಾಲೆಂ, ಜೆದ್ನಾ ತಾಣೆಂ ವಯ್ಲ್ಯಾ ಕುಪಾಂಚೆಂ ಸ್ಥಾನ್ ನಿರ್ಧಾರಿತ್ ಕೆಲೆಂ ಆನಿ ಸಾಗೊರಾಚ್ಯೊ ರ್ಹುರಿ ಪುಟಶ್ಯೊ ಕೆಲ್ಯೊ, ಜೆದ್ನಾ ತಾಣೆಂ ದರ್ಯಾಚ್ಯೊ ಮೆರೊ ನಿಶ್ಚಿತ್ ಕೆಲ್ಯೊ ಆನಿ ಉದಕ್ ಮೆರಾಂ ಭಾಯ್ರ್ ವಚನಾಶೆಂ ಆಜ್ಞಾ ದಿಲಿ, ಜೆದ್ನಾ ತಾಣೆಂ ಪೃಥ್ವಿಚಿ ಬುನ್ಯಾದ್ ಘಾಲಿ, ತೆದ್ನಾ ಹಾಂವ್ ಏಕಾ ನಿಪುಣ್ ಶಿಲ್ಪ್ಯಾ ಪರಿಂ ತಾಚೆ ಸವೆಂ ಆಸ್ಲಿಂ. ದಿಸಾನ್ ದೀಸ್ ಹಾಂವ್ ತಾಕಾ ಸಂತೊಸ್ಪರಿತ್ ಕರ್ತಾಲಿಂ, ಸಗ್ಳೊ ವೇಳ್ ಹಾಂವ್ ತಾಚೆ ಮುಕಾರ್ ಖೆಲ್ತಾಲಿಂ. ತಾಚ್ಯಾ ಸಂಸಾರಾಂತ್ ಹಾಂವ್ ಖೆಲ್ತಾಲಿಂ ಆನಿ ಮನ್ಶಾಂ ಮಧೆಂ ಹಾಂವ್ ಆನಂದ್ ಭೊಗ್ತಾಲಿಂ.

ದೆವಾಚೆಂ ಉತರ್ ಹೆಂ

## ಕೀರ್ತನ್

ಸರ್ವೆಸ್ವರಾ, ಆಮ್ನಾ ದೆವಾ,  
ಕಿತ್ತೆಂ ವರ್ತೆಂ ನಾಂವ್ ತೆಂ ತುಜೆಂ ಆಖ್ಯೆ ಪ್ರಿಥುಮೆಚೆರ್!

1. ತುಜ್ಯಾ ಹಾತಾಂಚೊ ವಾವ್ರ್ ಮ್ಹಣ್ ಆಸ್ಲಲ್ಯಾ ಅಂತ್ರಾಳಾಕ್ ಹಾಂವ್  
ದೀಷ್ಟ್ ಲಾಯ್ತಾನಾ,  
ಆನಿ ಎಕಾ ಮಾಂಡಾವಳೆನ್ ಥಂಯ್ ಖಿಂಚಯ್ಲಲಿಂ ಚಂದ್ರ್-ನೆಕೆತ್ರಾಂ  
ದೆಖ್ತಾನಾ,  
ಮನಿಸ್ ಕೋಣ್, ತುವೆಂ ತಾಚೊ ಉಗ್ಲಾಸ್ ಕರ್ಚಾಕ್,  
ವಿನಾಶಿ ಮನಿಸ್ ಕಿತ್ತೆಂ, ತುವೆಂ ತಾಚಿ ಪರ್ವಾ ಕರ್ಚಾಕ್?

2. ತರ್ಯೀ ದೇವ್‌ದುತಾಂ ಉಪ್ರಾಂತ್ ದುಸ್ರೆಂ ಸ್ಥಾನ್ ತುವೆಂ ತಾಕಾ  
ದಿಲಾಂಯ್.

ವ್ಹಡ್ ಮಹಿಮೆನ್ ಆನಿ ವೈಭವಾನ್ ತುವೆಂ ತಾಕಾ ನೆಟಯ್ಲಾಂಯ್,  
ತುಜ್ಯಾ ಹಾತಾಂಚ್ಯಾ ರಬ್ಣಾಂಚೆರ್ ತಾಕಾ ಅಧಿಕಾರಿ ನೆಮ್ಲಾಯ್,  
ಆನಿ ರಚ್ಲಲೊ ಸಂಸಾರ್ ತಾಚ್ಯಾ ಪಾಂಯಾಂಥಳಾ ದವರ್ಲಾಯ್.

ಸರ್ವೆಸ್ವರಾಕ್ ಜೈ, ಜೈ!

ಆನಂದ್ ಬಾಪಾಂಕ್ ಆನಿ ಪುತಾಕ್ ಆನಿ ಪವಿತ್ರ ಅತ್ಮ್ಯಾಕ್,  
ಜೊ ಆಸಾ, ಜೊ ಆಸ್ಲಲೊ ಆನಿ ಜೊ ಆಸ್ತಲೊ ತ್ಯಾ ದೆವಾಕ್.

ಸರ್ವೆಸ್ವರಾಕ್ ಜೈ, ಜೈ!

ರಾಕಣ್ ಭಡ್ವ್ಯಚಿ ಫಿರ್ಗಜ್, ಆಂಜೆಲೊರ್  
ಬೋವ್ ಪವಿತ್ರ ತ್ರಿಂದಾದಿಚಿ ಪರಬ್ 16, ಜೂನ್ 2019

ದುಸ್ರೆಂ ವಾಚಪ್

ಸಾಂ ಪಾವ್ಲಾನ್ ರೋಮಾಗಾರಾಂಕ್ ಬರಯಿಲ್ಲಾ ಪಯ್ಲಾ ಪತ್ರಾಂತ್ಲೆಂ ವಾಚಪ್

ಭಾವಾರ್ಥಾ ವರ್ವಿಂ ಆಮಿ ನಿತಿವಂತ್ಪಣ್ ಜೊಡ್ಲಾಂ ಆಸ್ತಾಂ, ಆಮ್ಚ್ಯಾ ಸೊಮಿಯಾ ಜೆಜು ಕ್ರಿಸ್ತಾ ಉದೆಶಿಂ ಆಮಿ ಆತಾಂ ದೆವಾ ಥಂಯ್ ಶಾಂತಿನ್ ಜಿಯೆತಾಂವ್. ಆಮಿ ಆತಾಂ ಆಸ್ಲಲ್ಯಾ ಕುರ್ಪೆಚ್ಯಾ ಪಾಂವ್ಡ್ಯಾರ್ ಆಮಿ ಪಾವಾಶೆಂ ಆಮ್ಕಾಂ ವಾಟ್ ವೆಲ್ಲಿ ಜೆಜು ಕ್ರಿಸ್ತಾನ್ಚ್; ಆನಿ ತಾಚೆಚ್ ಉದೆಶಿಂ ದೆವಾಸವೆಂ ಆಮ್ಕಾಂ ವೈಭವ್ ಲಾಭ್ತಲೊ ಮ್ಹಣ್ ಭರ್ವಸೊ ಧರ್ನ್ ಉಲ್ಲಾಸ್ ಪಾವ್ತಾಂವ್. ತಿತ್ಲೆಂಚ್ ನ್ಹಯ್, ಆಮ್ಚ್ಯಾ ಕಷ್ಟಾಂ ಅನ್ವಾರಾಂತ್ಯಾಂ ಆಮಿ ಸಂತೊಸ್ ಪಾವ್ತಾಂವ್. ಕಿತ್ಯಾಕ್ ಕಷ್ಟ್ ಅನ್ವಾರಾಂ ಸೊಸ್ಣಿಕಾಯೆಕ್ ವಾಟ್ ಕರ್ತಾತ್. ಸೊಸ್ಣಿಕಾಯ್ ಆಮ್ಚಿ ಧಿರಸಣ್ ಪಾರ್ಕುಂಕ್ ಪಾವ್ತಾ, ಆನಿ ಧಿರಸಣ್ ಆಮ್ಚ್ಯಾ ಭರ್ವಶಾಚೆಂ ಮೂಳ್ ಜಾಂವ್ಕ್ ಪಾವ್ತಾ ಮ್ಹಣ್ ಆಮಿ ಜಾಣಾಂವ್. ಅಸಲೊ ಭರ್ವಸೊ ಆಮ್ಕಾಂ ನಿರಾಶಿ ಕರಿನಾ; ಕಿತ್ಯಾಕ್ ಆಪ್ಲೆಂ ದೆಣೆಂ ಮ್ಹಣ್ ಆಮ್ಕಾಂ ದಿಲ್ಲ್ಯಾ ಪವಿತ್ರ ಆತ್ಮ್ಯಾ ಮುಖಾಂತ್ ದೆವಾನ್ ಆಪ್ಲೊ ಮೋಗ್ ಆಮ್ಚ್ಯಾ ಕಾಳ್ಜಾಂನಿ ಧಾರಾಳ್ ವೊತ್ಲಾ.

ದೆವಾಚೆಂ ಉತರ್ ಹೆಂ

ಸರ್ಗಿಂಚ್ಯಾ ಬಾಪಾ/ ತುವೆಂ/ ಆಮ್ಚೆ ಸೊಡ್ವಣೆ ಪಾಸತ್/ ತುಜ್ಯಾ ಪುತಾ  
ಜೆಜುಕ್/ ಹ್ಯಾ ಸಂಸಾರಾಂತ್ ದಾಡ್ಲೊಯ್./ ಆಪ್ಲ್ಯಾ ಯುವ ಪ್ರಾಯೆರ್/  
ಜೆಜುನ್/ ತುಜೆಂ ಮಿಸಾಂವ್/ ಜ್ಯಾರಿ ಕರ್ನ್/ ಸರ್ಗಿಂಚೆಂ ರಾಜ್ ಪರ್ಗಟ್ ಕೆಲೆಂ./  
ಹ್ಯಾ ಪಾಸತ್/ ಆಮಿ ತುಕಾ ಅರ್ಗಾಂ ದಿತಾಂವ್./

ಯುವಜಣಾಂಕ್ ಸಮರ್ಪಿಲ್ಲಾ ಹ್ಯಾ ವರ್ಸಾ/ ಆಮ್ಚೆ ಸರ್ವ್  
ಯುವಜಣಾಂಕ್/ ತುಜ್ಯೆ ಹಾತಿಂ ಸಮರ್ಪಿತಾಂವ್./ ತಾಂಕಾಂ/ ತುಜ್ಯಾ ವಿಂಚ್ಣಾರ್  
ಬೆಸಾಂವಾಂನಿ ಭರ್/ ಆನಿ ಸದಾಂಚ್/ ತುಜ್ಯಾ ಮೊಗಾಂತ್ ಬಾಳ್ಕುನ್ ದವರ್./

ತುಂವೆಂ ದಿಲ್ಲಿಂ ದೆಣೆಂ ಆನಿ ಯುವ ಸಕತ್,/ ಕುಟ್ಮಾಚ್ಯಾ/ ವಾಡ್ಯಾಚ್ಯಾ/  
ಫಿರ್ಗಜೆಚ್ಯಾ ಆನಿ ಸಮಾಜೆಚ್ಯಾ/ ಬರೆಪಣಾ ಖಾತಿರ್ ವಾಪಾರುಂಕ್/ ತಾಂಚ್ಯೆ  
ಥಂಯ್ ಧೈರ್/ ಆನಿ ಉಗ್ತೆಂ ಮನ್ ರಚ್./ ತುಜ್ಯಾ ಉತ್ರಾಚಿ ತಾನ್/  
ಆನಿ ಪವಿತ್ರ ಎವ್ಕರಿಸ್ತಾಚೊ ಮೋಗ್/ ತಾಂಚ್ಯೆ ಥಂಯ್/ ದಿಸಾನ್‌ದೀಸ್  
ಚಡಯ್./

ಜೆಜುಕ್ ತಾಂಚೊ ಆದರ್ಶ್ ಜಾವ್ನ್ ಘೆವ್ನ್/ ಸತಾ ನಿತಿನ್ ಜಿಯೆವ್ನ್/ ತಿಂ  
ಭಾವಾರ್ಥಾಚ್ಯೊ ಸಾಕ್ಷಿ ಜಾಂವ್ಪಿತ್./ ತ್ಯಾಗಾಚ್ಯಾ/ ಆನಿ ಸೆವೆಚ್ಯಾ ಮನೋಭಾವಾನ್  
ಭರ್ಲೆಂ ಮುಕೆಲ್ಪಣ್/ ತಾಂಚೆಂ ಜಾಂವ್ಪಿ./ ಸರ್ವ್ ಯುವಜಣಾಂನಿ/ ಎಕಾ  
ಮನಾನ್/ ಸಾಂಗಾತಾ ಮೆಳುನ್/ ಆಪ್ಲೆಂಪಣ್ ವಳ್ಕುನ್/ ಕ್ರಿಸ್ತಿ ಸಮಾಜ್/  
ಬಳ್ವಂತ್ ಕರೆಚ್ಚಿ ದಿಶೆನ್/ ಮೆಟಾಂ ಕಾಡುಂಕ್/ ತುಜ್ಯೆ ಸಕ್ತಿನ್ ತಾಂಕಾಂ ಭರ್./

ಸರ್ವ್ ಥರಾಂಚ್ಯಾ/ ವಾಯ್ಕೆ ಸವಯಾಂ ಥಾವ್ನ್/ ಸಂಸಾರಾಚ್ಯಾ ವ್ರೊಶ್ಯಾ  
ಥಾವ್ನ್/ ತಾಂಕಾಂ ಪಯ್ಸ್ ದವರ್./ ಕ್ರಿಸ್ತಾಚ್ಯಾ ಪಾವ್ಲಾಂನಿ ಚೆಮ್ಮುನ್/  
ಜಿವಿತಾಂತ್ ಜಯ್ತ್ ಆಪ್ಣಾಂವ್ಕ್/ ತಾಂಕಾಂ ಫಾವೊ ಕರ್./

ಬಳ್ವಂತ್ ಯುವ ಸಮಾಜ್/ ರುಪಿತ್ ಕರ್ಚಾ ದಿಶೆನ್/ ವಾವ್ರ್ ಕರ್ಚಾ/  
ಆನಿ ಯುವಜಣಾಂಕ್ ಮಾರ್ಗದರ್ಶನ್ ದಿಂವ್ಚಾ/ ಆಮ್ಚ್ಯಾ ವಿಗಾರ್ ಬಾಪಾಂಕ್/  
ಫಿರ್ಗಜ್ ಗೊಬ್ಲಿಕ್ ಪರಿಷದೆಚ್ಯಾ ಸಾಂದ್ಯಾಂಕ್/ ಆನಿ ಗುರ್ಕಾರಾಂಕ್ /ತುಜ್ಯಾ  
ಆಶಿರ್ವಾದಾಂನಿ ಭರ್./ ಆಮೆನ್./